

ಶ್ರೀ ಎಚ್. ಗಂಗಾಧರನ್.—ವಿಷಯ ಗೊತ್ತಾದ ಅರ್ಧ ಗಂಟೆಗೆ ನಾನು ಮಾನ್ಯ ಹಣಕಾಸು ಸಚಿವರಿಗೆ ಫೋನ್ ಮಾಡಿದೆ, ತಕ್ಷಣ ಕಾರ್ಯಕ್ರಮ ಜರುಗಿಸುವ ವ್ಯವಸ್ಥೆ ಮಾಡಿದರು. ಅವರು ಬಂದ ಮೇಲೆ ಹೇಳಿಕೆ ಕೊಡಿಸಿ.

ಶ್ರೀ ಪಿ. ರಾಮ್‌ದೇವ್.—ಇನ್ನೊಂದು ಬಹಳ ಮಹತ್ವರವಾದ ವಿಚಾರ, ಮಾನ್ಯ ಮುಖ್ಯ ಮಂತ್ರಿಗಳಿದ್ದಾರೆ. ಮಹಾರಾಷ್ಟ್ರ ಮುಖ್ಯ ಮಂತ್ರಿಯವರು ಮೊನ್ನೆ ಗಡಿ ವಿವಾದದ ಬಗ್ಗೆ ಮಾತುಕತೆ ನಡೆಸಿದ್ದೇವೆ, ತೃಪ್ತಿಕರವಾಗಿದೆ, ಶ್ರೀಮತಿ ಇಂದಿರಾಗಾಂಧಿಯವರ ಪ್ರವೇಶ ಬೇಕಾಗಿಲ್ಲ ಎಂದು ಹೇಳಿದ್ದಾರೆ. ಏನು ನಡೆದಿದೆ ಎನ್ನುವುದರ ಬಗ್ಗೆ ನಮ್ಮ ರಾಜ್ಯದ ಜನ ಕಾತುರರಾಗಿದ್ದಾರೆ. ಏನು ಮಾತುಕತೆ ಆದಿದ್ದೀರಿ ಅದನ್ನು ತಿಳಿಸುವುದಕ್ಕೆ ಸಾಧ್ಯವೇ ?

ಅಧ್ಯಕ್ಷರು.—ಇವತ್ತಿನ ಕಾರ್ಯಕ್ರಮಗಳು ಮುಗಿದ ಮೇಲೆ ನೋಡೋಣ.

ಶ್ರೀ ಟಿ. ಸೋಮಪ್ಪ.—ನಾನು ಒಂದು ಕಾಲಿಂಗ್ ಅಟೆನ್ಷನ್ ಕೊಟ್ಟಿದ್ದೆ.—

ಅಧ್ಯಕ್ಷರು.—ಅದನ್ನು ನಾಳೆ ತೆಗೆದುಕೊಳ್ಳೋಣ.

(ii) Re : Talks with Central Leaders in regard to strike by employees of Public Sector Industries

(iii) re : Agitation by Tobacco Grovers of Nippani

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಮುಖ್ಯ ಮಂತ್ರಿಗಳು ನಿನ್ನೆ ಡೆಲ್ಲಿಯಿಂದ ಬಂದಿದ್ದಾರೆ. ಎರಡು ವಿಚಾರಗಳ ಬಗ್ಗೆ ಏನು ನಡೆಯಿತು ಎನ್ನುವುದನ್ನು ತಿಳಿಸಬೇಕು. ಪಬ್ಲಿಕ್ ಸೆಕ್ಟರ್ ಇಂಡಸ್ಟ್ರೀಸ್ ಬಗ್ಗೆ ನಾವೆಲ್ಲಾ ಮನವಿ ಮಾಡಿಕೊಂಡೆವು. ಕಾರ್ಮಿಕರು ಸಂಪ್ರೀತಿಸಿದರು. ಮಾನ್ಯ ಮುಖ್ಯ ಮಂತ್ರಿಗಳು ಮಾತುಕತೆ ನಡೆಸುವುದಾಗಿ ಸಂಪೂರ್ಣವಾಗಿ ಆಶ್ವಾಸನೆ ಕೊಟ್ಟರು. ನಾನು ಪತ್ರಿಕೆ ಓದಿದ್ದೇನೆ. ಮಾನ್ಯ ಮುಖ್ಯ ಮಂತ್ರಿಗಳು ಸಂಬಂಧಪಟ್ಟ ಮಂತ್ರಿಗಳ ಜೊತೆಯಲ್ಲಿ ಮತ್ತು ಪ್ರಧಾನಿಯವರ ಜೊತೆಯಲ್ಲಿ ಚರ್ಚೆಮಾಡಿದ್ದಾರೆ. ಇಡೀ ಬೆಂಗಳೂರು ನಗರದ ಕಾರ್ಮಿಕವರ್ಗ ಏನು ನಡೆದಿದೆ ಎಂದು ಕುತೂಹಲರಾಗಿದ್ದಾರೆ. ಈ ಮನೆಯ ಎಲ್ಲಾ ಸದಸ್ಯರು ನಾವೆಲ್ಲರೂ ಕೂಡ ಮುಖ್ಯ ಮಂತ್ರಿಗಳ ಮೇಲೆ ಹೆಚ್ಚಿನ ಜವಾಬ್ದಾರಿ ಹೊರಿಸಿದ್ದೇವೆ. ಬೆಳಿಗ್ಗೆಯಿಂದ ಕಾರ್ಮಿಕ ನಾಯಕರು ಫೋನ್ ಮಾಡಿ ಕೇಳುತ್ತಿದ್ದಾರೆ. ಮಾತುಕತೆ ಯಾವ ಮಟ್ಟಕ್ಕೆ ಬಂದಿದೆ ಎನ್ನುವುದರ ಬಗ್ಗೆ ಹೇಳಬೇಕು.

ಇನ್ನೊಂದು ವಿಚಾರ ಏನೆಂದರೆ, ಮಾನ್ಯ ಮುಖ್ಯ ಮಂತ್ರಿಗಳು ಡೆಲ್ಲಿಗೆ ಹೋಗುವಾಗ ನಿಪ್ಪಾಣಿ ಯಿಂದ ರೈತರ ನಿಯೋಗ ಬಂದಿತ್ತು. ಅದರ ನಾಯಕರು, ನಾನು ಮತ್ತು ದೇವೇಗೌಡರು ಮುಖ್ಯ ಮಂತ್ರಿಗಳ ಜೊತೆಯಲ್ಲಿ ಮಾತನಾಡಿದ್ದೇವೆ. ಆಗ ಮುಖ್ಯ ಮಂತ್ರಿಗಳು ಈ ವಿಚಾರವಾಗಿ ಕೇಂದ್ರ ಸರ್ಕಾರದಲ್ಲಿ ಚರ್ಚೆ ಮಾಡುತ್ತೇನೆ ಎಂದು ಆಶ್ವಾಸನೆ ಕೊಟ್ಟರು. ಇನ್ನೂ ರೈತರ ಚಳುವಳಿ ನಡೆಯುತ್ತಾ ಇದೆ. 211 ಸಾವಿರ ರೈತರು ರಸ್ತೆ ಬಂದ್ ಚಳುವಳಿಯನ್ನು ನಿಪ್ಪಾಣಿಯಲ್ಲಿ ಮಾಡುತ್ತಾ ಇದ್ದಾರೆ. ಮತ್ತು ಕರ್ನಾಟಕದಲ್ಲಿ ತಂಬಾಕು ಬೆಳೆಯತಕ್ಕ ರೈತರು ಬಹಳ ಹಾನಿಗೆ ಒಳಗಾಗಿದ್ದಾರೆ. ಹಳೇ ಮೆಸೂರಿನಲ್ಲಿ ಟೊಬ್ಯಾಕೋವನ್ನು ಮಾರಾಟಕ್ಕೆ ತೆಗೆದುಕೊಳ್ಳುವುದರೇ ಇಲ್ಲ. ಕೇಂದ್ರ ಸರ್ಕಾರಕ್ಕೂ ಲಂ ರಿಂದ 50 ಕೋಟಿ ರೂಪಾಯಿವರೆಗೆ ವರಮಾನ ಬರತಕ್ಕ ಬೆಳೆಯನ್ನು ಬೆಳೆಯುತ್ತಿದ್ದಾರೆ. ಇಂತಹ ಬೆಳೆಯನ್ನು ಬೆಳೆಯತಕ್ಕ ರೈತರು ಮುಳುಗಿ ಹೋಗುತ್ತಾ ಇದ್ದಾರೆ. ಯೋಗ್ಯ ಬೆಲೆ ಸಿಗಬೇಕು ಎಂದು ಚಳುವಳಿ ಮಾಡುತ್ತಾ ಇದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳು ಭರವಸೆ ಕೊಟ್ಟಿದ್ದರು. ಈ ಎರಡು ವಿಚಾರಗಳ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ಈ ಸಭೆಗೆ ತಿಳಿಸಬೇಕು ಎಂದು ಒತ್ತಾಯ ಮಾಡುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ನಾನು ಡೆಲ್ಲಿಗೆ ಹೋಗುವುದಕ್ಕೆ ಮೊದಲು ಎಲ್ಲಾ ವಿರೋಧಪಕ್ಷಗಳ ನಾಯಕರುಗಳನ್ನು ಕರೆಸಿ ಬೇಟಿಮಾಡಿ, ಅಪರ ಜೊತೆಯಲ್ಲಿ ಚರ್ಚೆಮಾಡಿ ಹೋಗಿ ಡೆಲ್ಲಿಯಲ್ಲಿ ಮಾತುಕತೆ ನಡೆಸಿ ಬಂದಿದ್ದೇನೆ. ಪುನಃ ನಿಮ್ಮನ್ನೆಲ್ಲಾ ಕರೆದು ಏನು ಚರ್ಚೆ ನಡೆಯಿತು ಎಂದು ತಿಳಿಸುತ್ತೇನೆ. ಈ ರೀತಿ ತಿಳಿಸುವುದು ಒಳ್ಳೆಯ ಸಂಪ್ರದಾಯ, ತಮ್ಮನ್ನು ಭೇಟಿಮಾಡಿ ಇವತ್ತು ಅಥವಾ ನಾಳೆ

ತಿಳಿಸುತ್ತೇನೆ. ಪಬ್ಲಿಕ್ ಸೆಕ್ಯೂರ್ ಇಂಡಸ್ಟ್ರೀಸ್ ಕಾರ್ಮಿಕರ ನಾಯಕರು ಈಗಾಗಲೇ ಭೇಟಿಮಾಡಿದ್ದರು. ಅವರಿಗೆ ವಿಷಯವನ್ನು ತಿಳಿಸಿದ್ದೇನೆ. ಮತ್ತೆ ನಿಮ್ಮ ಜೊತೆಯಲ್ಲಿ ಚರ್ಚೆ ಮಾಡುತ್ತೇನೆ, ಗಾಬರಿ ಪಟ್ಟು ಕೊಳ್ಳುವ ಪರಿಸ್ಥಿತಿ ಇಲ್ಲ, ಚೆನ್ನಾದಂಥ ವಾತಾವರಣ ಇದೆ.

SRI C. M. ARUMUGHAM.—How long it will take for bilateral discussion between the Government of India and the J.A.F. leaders ?

SRI R. GUNDU RAO.—I will tell you. Anyway, you were there in the Committee. I will consult the Members of the Committee. You are here always.

ಎರಡನೆಯದು ನಿಷ್ಪಾಣಿ ವಿಷಯ. ಈ ಬಗ್ಗೆ ವ್ಯವಸಾಯ ಮಂತ್ರಿಗಳ ಜೊತೆಯಲ್ಲೂ ಮತ್ತು ವಾಣಿಜ್ಯ ಮಂತ್ರಿಗಳ ಜೊತೆಯಲ್ಲೂ ಈ ಇಬ್ಬರ ಮಂತ್ರಿಗಳ ಜೊತೆಯಲ್ಲೂ ಸಹ ಮಾತನಾಡಿದೆ. ಅವರು ಒಂದು ಕಮಿಟಿಯನ್ನು ಕಳಿಸಿಕೊಡುತ್ತೇವೆ ಎಂದು ಹೇಳಿದರು. ಅವರೂ ತೀವ್ರವಾಗಿ ಆಲೋಚನೆ ಮಾಡುತ್ತಾ ಇದ್ದಾರೆ. ಆದುದರಿಂದ ಕೇಂದ್ರ ಸರ್ಕಾರ ಇದರ ಬಗ್ಗೆ ಸಾಕಷ್ಟು ಆಸಕ್ತಿ ವಹಿಸಿ ಹೊಗೆಸೊಪ್ಪಿನ ಬೆಳೆಗಾರರ ವಿಷಯವನ್ನು ಸಹಾನುಭೂತಿಯಿಂದ ಪರಿಶೀಲನೆಮಾಡಬೇಕು ಎಂದು ಉನ್ನತಮಟ್ಟದ ಸಮಿತಿಯವರನ್ನು ಕಳಿಸಿ ಭೇಟಿ ಮಾಡುವಂಥ ಕ್ರಮವನ್ನು ಕೈಗೊಂಡರು. ಅದಾದ ರಿಂದ ಅವರು ಚಳುವಳಿಯನ್ನು ನಿಲ್ಲಿಸುವುದು ಒಳ್ಳೆಯದು. ಅವರು ವಿಷಯವನ್ನು ನಮ್ಮ ಗಮನಕ್ಕೂ ತಂದಿದ್ದಾರೆ, ಕೇಂದ್ರ ಸರ್ಕಾರದ ಗಮನಕ್ಕೂ ತಂದಿದ್ದಾರೆ. ಇದರಲ್ಲಿ ಪ್ರಧಾನಪಾತ್ರ ಕೇಂದ್ರ ಸರ್ಕಾರದ್ದು. ನಾನೂ ಕೇಂದ್ರ ಸರ್ಕಾರದ ಗಮನಕ್ಕೆ ತಂದಿದ್ದೇನೆ. ಅವರು ಸಹಾನುಭೂತಿಯಿಂದ ಪರಿಶೀಲನೆಮಾಡುತ್ತೇವೆ ಎಂದು ಒಪ್ಪಿಕೊಂಡಿದ್ದಾರೆ, ಸಮಿತಿಯನ್ನು ಕಳಿಸಿಕೊಡುತ್ತಾರೆ. ಒಂದೆರಡು ದಿವಸಗಳಲ್ಲಿ ಅವರು ಭೇಟಿ ಮಾಡಬಹುದು. ಈ ಹಿನ್ನೆಲೆಯಲ್ಲಿ ಶಾಂತಿಯುತವಾಗಿ ಇರುವುದು ಒಳ್ಳೆಯದು, ಮುಷ್ಕರ ನಿಲ್ಲಿಸುವುದು ಒಳ್ಳೆಯದು ಎಂದು ಮಾನ್ಯ ಅಧ್ಯಕ್ಷರ ಮುಖಾಂತರ ತಮ್ಮನ್ನು ಕೇಳಿಕೊಳ್ಳುತ್ತೇನೆ.

೨-೦೦ ಪಿ. ಎಂ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರೇ, ಇಲ್ಲಿ ಒಂದು ಸಲಹೆಯನ್ನು ಮಾನ್ಯ ಮುಖ್ಯ ಮಂತ್ರಿಗಳವರಿಗೆ ಕೊಡಬಯಸುತ್ತಿದ್ದೇನೆ. ಅದು ಈ ರೈತರ ಚಳುವಳಿ ಬಗ್ಗೆ ಒಂದು ಸಲಹೆ ಕೊಡಬಯಸುತ್ತಿದ್ದೇನೆ. ಆ ರೈತರ ಪ್ರತಿನಿಧಿಗಳು ನಮ್ಮ ಹತ್ತಿರ ಮಾತನಾಡಲು ಯಾರೇ ಮಂತ್ರಿಗಳು ಬರಲಿ ನಾವು ಮಾತುಕತೆಗೆ ಸಿದ್ಧರಿದ್ದೇವೆಂದು ಹೇಳುತ್ತಿದ್ದಾರೆ. ಆದರೆ ಅಧ್ಯಕ್ಷರೇ ಇಲ್ಲಿ ಒಂದು ಪರಿಪಾಕವೇನಾಗಿದೆ ಎಂದರೆ ಎಲ್ಲೇ ರೈತರ ಚಳುವಳಿ ನಡೆಯಲಿ ಅಲ್ಲಿಗೆಲ್ಲಾ ಪೊಲೀಸ್ ಅಧಿಕಾರಿಗಳನ್ನು ಮಾತುಕತೆಗೆ ಕಳುಹಿಸುವುದು ನನ್ನ ದೃಷ್ಟಿಯಲ್ಲಿ ಅಷ್ಟು ಸರಿಯಲ್ಲ. ರೈತರ ಚಳುವಳಿ ನಡೆದಾಗ ಅಲ್ಲಿಗೆ ರೆವಿನ್ಯೂ ಮಂತ್ರಿಗಳಾಗಲೀ ಇಲ್ಲವೇ ಸಂಬಂಧಪಟ್ಟ ಮಂತ್ರಿಗಳವರೇ ಆಗಲಿ ಅಲ್ಲಿಗೆ ಹೋಗಿ ರೈತರ ಜೊತೆಯಲ್ಲಿ ಕೂತು ಮಾತುಕತೆ ನಡೆಸಿ ಅವರ ಮನಸ್ಸನ್ನು ಒಲಿಸುವುದಕ್ಕೆ ಪ್ರಯತ್ನ ಮಾಡಬೇಕು. ಆದರೆ ಇವತ್ತು ನೀವು ಪೊಲೀಸ್ ಅಧಿಕಾರಿಗಳನ್ನು ಕಳುಹಿಸಿ ಕೊಟ್ಟು ಅವರ ಮುಖಾಂತರ ನೆಗೊಷಿಯೇಟ್ ಮಾಡುವುದು ಸರಿಯಲ್ಲ. ಅವರಲ್ಲಿ ದಕ್ಷ ಅಧಿಕಾರಿಗಳಿರಬಹುದು, ಒಳ್ಳೆಯ ಕೆಲಸ ಗಾರರರಬಹುದು, ಆದರೆ ಸಂಬಂಧಪಟ್ಟ ಮಂತ್ರಿಗಳವರು ಹೋದರೆ ಒಂದು ಒಳ್ಳೆಯ ರೀತಿಯಲ್ಲಿ ಮಧುರ ವಾತಾವರಣದಲ್ಲಿ ಮಾತುಕತೆ ನಡೆದು ಫಲದಾಯಕವಾಗಬಹುದು. ನಾವು ಇದನ್ನು ಪದೇ ಪದೇ ನೋಡುತ್ತಿದ್ದೇವೆ ಶಿವಮೊಗ್ಗದಲ್ಲಿ ಆಯಿತು. ನರಗುಂದದಲ್ಲಿ ಆಯಿತು, ನಿಷ್ಪಾಣಿಯಲ್ಲಿ ಆಯಿತು ಅಲ್ಲಿಗೆಲ್ಲಾ ಪೊಲೀಸ್ ಅಧಿಕಾರಿಗಳನ್ನೇ ಕಳುಹಿಸಿ ಕೊಟ್ಟಿದ್ದೀರಿ ಮಂತ್ರಿಗಳನ್ನು ಯಾರಾದರೂ ಕಳುಹಿಸಿ ಕೊಟ್ಟರೆ ಅನುಕೂಲವಾಗುತ್ತದೆ ಆದುದರಿಂದ ಕೂಡಲೇ ಅಲ್ಲಿಗೆ ಯಾರನ್ನಾದರೂ ಮಂತ್ರಿಗಳವರನ್ನು ಕಳುಹಿಸಿ ಕೊಡುತ್ತೀರಾ ?

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಅಧ್ಯಕ್ಷರೇ, ಹೊಗೆಸೊಪ್ಪಿನ ವಿಚಾರದಲ್ಲಿ ಕೇಂದ್ರ ಸರ್ಕಾರ ದವರೊಡನೆ ಯೋಚನೆ ಮಾಡುತ್ತಿದ್ದೇವೆಂದು ಹೇಳಿದರು. ಆದರೆ ಇದು ನಿಷ್ಪಾಣಿಯೊಂದರಲ್ಲಿಯೇ ಅಲ್ಲ ಅಚೇಷನ್ ನಡೆಯುತ್ತಿರುವುದು, ಹಳೆಯ ಮೈಸೂರಿನ ಗೋರಿಬಿದನೂರಿನಲ್ಲಿ, ಕೋಲಾರ,

ತುಮಕೂರು ಜಿಲ್ಲೆ ಮೈಸೂರು ಜಿಲ್ಲೆ ಮತ್ತು ಹಾಸನ ಜಿಲ್ಲೆಯಲ್ಲಿ ವರ್ಜನ್‌ಬ್ಯಾಕೋಗೆ ಕಳೆದ ವರ್ಷ ಸರ್ಪೋರ್ನ್ ಪ್ರೈಜನ್ನು ಫಿಕ್ಸ್ ಮಾಡುವ ಬಗ್ಗೆ ಒಹಳ ಅನ್ಯಾಯವಾದುದರ ಬಗ್ಗೆ ಮುಖ್ಯ ಕಾರ್ಯದರ್ಶಿಯವರನ್ನು ಭೆಟ್ಟಿ ಮಾಡಿ ಅರ್ಜಿಯನ್ನು ಕೊಟ್ಟಿದ್ದೇನೆ. ತಮ್ಮನ್ನೂ ಸಹ ಭೆಟ್ಟಿಮಾಡಿ ಅರ್ಜಿಯನ್ನು ಕೊಡುವುದಕ್ಕೆ ಪ್ರಯತ್ನ ಮಾಡಿದೆ ಆದರೆ ಕಾಲಾವಕಾಶವಿಲ್ಲದೇ ಇದ್ದುದರಿಂದ ತಮಗೆ ತಲಪಿಸುವುದಕ್ಕೆ ಆಗಲಿಲ್ಲ. ಆದುದರಿಂದ ತಾವು ಸರ್ಪೋರ್ನ್ ಪ್ರೈಜನ್ನು ಫಿಕ್ಸ್ ಮಾಡಿದರೆ ಮುಂದೆ ಆಗತಕ್ಕಂಥ ಸಂಪನ್ಮು ತಡೆಗಟ್ಟುವುದಕ್ಕೆ ಅನುಕೂಲವಾಗುತ್ತದೆಂದು ಹೇಳಬಯಸುತ್ತೇನೆ.

**SRI AZEEZ SAIT.**—Sir, earlier a committee headed by Sri Kagodu Thimmappa was sent to Shimoga. The report of that committee has not been placed before the House. Since the committee was sent from the House, the report has to be placed before the House. The members should know what are their observations and recommendations.

**MR. SPEAKER.**—I shall look into it.

**ಶ್ರೀ ಆರ್. ಎಸ್. ಪಾಟೀಲ್.**—ಮಾನ್ಯ ಮುಖ್ಯಮಂತ್ರಿಗಳವರು ತಂಬಾಕುನ ವಿಚಾರದಲ್ಲಿ ಹೇಳಿದರು, ಆದರೆ ಇವತ್ತು ಏನಾಗಿದೆ ಎಂದರೆ ಇದರ ಪರಿಣಾಮವಾಗಿ ಚಿಕ್ಕೋಡಿ, ನಿಪ್ಪಾಣಿ ಮತ್ತು ತರ ಕಡೆಗಳಲ್ಲಿ ಮತ್ತು ಗ್ರಾಮಾಂತರ ಪ್ರದೇಶಗಳಲ್ಲಿ ಜೀವನಾವಶ್ಯಕ ವಸ್ತುಗಳ ಬೆಲೆಗಳು ಜಾಸ್ತಿಯಾಗಿ ಇದರಿಂದ ಸಾಮಾನ್ಯ ಜನರ ಜೊತೆಗೆ ಕಾಲೇಜ್ ವಿದ್ಯಾರ್ಥಿಗಳು ಸಹ ನಗರದಾದ್ಯಂತ ಚಳುವಳಿಯನ್ನು ಅಲ್ಲಿ ಕುರುಮಾಡಿದ್ದಾರೆ. ಅಲ್ಲಿರುವ ಅಸಿಸ್ಟೆಂಟ್ ಕಮಿಷನರವರಿಗೂ ಸಹ ಮನವಿ ಕೊಟ್ಟಿದ್ದಾರೆ. ಈ ಕಡೆಗೆ ಮಾನ್ಯ ಮುಖ್ಯ ಮಂತ್ರಿಗಳವರು ಗಮನ ಹರಿಸಬೇಕು. ಅಲ್ಲಿ ೩೦, ೩೫ ಸಾವಿರ ಜನರ ರಸ್ತೆಯಲ್ಲಿ ಚಳುವಳಿ ನಡೆಸಿದ್ದಾರೆ ಆದುದರಿಂದ ಇದರ ಬಗ್ಗೆ ಸರ್ಕಾರದವರು ಗಮನ ಕೊಡಬೇಕೆಂದು ಹೇಳಬಯಸುತ್ತೇನೆ.

(iv) *re : Protection to be given to Kannadigas in Bombay City.*

**ಶ್ರೀ ಪಿ. ರಾಮದೇವ್.**—ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳವರು ಮುಂಬೈಗೆ ಹೋಗಿದ್ದರು, ಅಲ್ಲಿ ಮಹಾರಾಷ್ಟ್ರದ ಮುಖ್ಯಮಂತ್ರಿಗಳವರೊಡನೆ ಮಾತುಕತೆ ಆಡಿ ಬಂದಿದ್ದಾರೆ ಮುಂಬೈ ನಲ್ಲಿರತಕ್ಕ ಕರ್ನಾಟಕ ಸಂಘದ ಸಂಮಾರು ೩೫ ಸಂಘಗಳವರು ಮನವಿಯನ್ನು ಕೊಟ್ಟು ತಮ್ಮ ಕಷ್ಟ ಕಾರ್ಪಣ್ಯಗಳನ್ನು ತೋಡಿಕೊಂಡಿದ್ದಾರೆ. ಆದುದರಿಂದ ಮಹಾರಾಷ್ಟ್ರದ ಮುಖ್ಯ ಮಂತ್ರಿಯವರು ಸಹಕಾರ ಕೊಡುವ ಮನೋಭಾವನೆಯಿಂದ ಮಾತುಕತೆ ನಡೆಸಿದ್ದಾರೆಯೇ ಎನ್ನುವ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳವರು ತಿಳಿಸಬೇಕು.

**ಶ್ರೀ ಆರ್. ಗುಂಡೂರಾವ್.**—ಅಧ್ಯಕ್ಷರೇ, ನಾನು ಮುಂಬೈಗೆ ಹೋಗಿದ್ದಾಗ ಅಲ್ಲಿನ ಮುಖ್ಯ ಮಂತ್ರಿಗಳವರನ್ನು ಭೆಟ್ಟಿ ಮಾಡಿ ಮಾತುಕತೆ ನಡೆಸಿ ಬಂದಿದ್ದೇನೆ. ಮತ್ತೆ ಅಲ್ಲಿನ ೧೨೦ ಕರ್ನಾಟಕ ಸಂಘದವರು ಭೇಟಿ ಮಾಡಿ ಮನವಿಗಳನ್ನು ಕೊಟ್ಟರು. ಅಲ್ಲಿನ ಒಂದು ಸಮಾರಂಭದಲ್ಲಿ ಒಂದೇ ವೇದಿಕೆಯ ಮೇಲೆ ನಾನು ಮತ್ತು ಮಹಾರಾಷ್ಟ್ರದ ಮುಖ್ಯ ಮಂತ್ರಿಗಳವರು ಭಾಗವಹಿಸಿದ್ದೆವು. ಅದರ ಈ ಘಟನೆಯ ಬಗ್ಗೆ ಎಷ್ಟರಮಟ್ಟಿಗೆ ಹೇಳಿಕೆ ನೀಡಿದ್ದಾರೆಂದರೆ ಅದು ಪತ್ರಿಕೆಗಳಲ್ಲಿ ಬಂದಿದೆಯೋ ಇಲ್ಲವೋ ಗೊತ್ತಿಲ್ಲ. ಇದು ಬಹಳ ಮಹತ್ವವಾದ ವಿಚಾರವಾಗಿರುವುದರಿಂದ ಇದು ಪತ್ರಿಕೆಗಳಲ್ಲಿ ಬರಬೇಕಾಗಿತ್ತು, ಅದು ಬಂದಿದ್ದರೆ ಯಾರು ಈ ಪ್ರಶ್ನೆಯನ್ನೇ ಕೇಳುತ್ತಿರಲಿಲ್ಲ. ಅವರು ಎಲ್ಲಿಯ ವರೆಗೆ ಭರವಸೆ ಕೊಟ್ಟಿದ್ದಾರೆಂದರೆ, ಇನ್ನು ಮೇಲೆ ಲಿಂಗ್ವಿಸ್ಟಿಕ್ ಮೈನಾರಿಟಿಯವರು ಮುಂಬೈ ನಗರದಲ್ಲಿಯಾಗಲೀ ಇಲ್ಲವೇ ಮಹಾರಾಷ್ಟ್ರದಲ್ಲಿ ಎಲ್ಲಿಯೇ ಆಗಲಿ, ಏನೇ ತೊಂದರೆಬಂದರೂ ಸಹ ನಾನು ಮುಖ್ಯಮಂತ್ರಿಗಳಾಗಿರುವವರೆಗೂ ಅವರಿಗೆ ಸಂಪೂರ್ಣವಾದ ರಕ್ಷಣೆ ಕೊಡುತ್ತೇನೆ ಎನ್ನುವ ಮಾತನ್ನು ಹೇಳಿದ್ದಾರೆ. ಒಂದು ಕಮಿಟಿಯನ್ನು ನೇಮಕ ಮಾಡಿದ್ದಾರೆ. ಅಲ್ಲಿ ಕನ್ನಡಿಗರ ಅಂಗಡಿ ಮತ್ತು ಹೋಟೆಲ್‌ಗಳಲ್ಲಿ ಮಾತ್ರ ಲೂಟಿಯಾಗಿಲ್ಲ, ಮಾರಾಂಗರ ಅಂಗಡಿ ಮತ್ತು ಹೋಟೆಲ್‌ಗಳಲ್ಲೂ ಲೂಟಿಯಾಗಿದೆ. ಅದೇ ರೀತಿ ತಮಿಳರ ಮತ್ತು ಕೇರಳದವರಿಗೂ ಹಾನಿಯುಂಟಾಗಿದೆ, ಅಲ್ಲಿ ಮೊರ್ಚಾ ಆದ